



The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIV |

THURSDAY, FEBRUARY 2, 2023 / MAGHA 13, 1944

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

ગુજરાત પોલીસ અધિનિયમ, ૧૯૫૧ ની કલમ-૩૩ (૧) (ખ) મુજબનો.

નં.પીઓએલ(૧)/વશી/૪૯૯-૫૦૮/૨૦૨૩.—તા.૦૧/૦૨/૨૦૨૩ થી તા.૦૩/૦૨/૨૦૨૩ સુધી કપડવંજ ખાતે શ્રી મોદેશ્વરી માતાજીના પાટોત્સવની ઉજવણી નિમિત્તે મંદિરના પ્રાંગણમાં એટલે કે, બત્રીસ કોઠા વાવની આગળ જાહેર માર્ગ ઉપર યજ્ઞનું આયોજન કરવામાં આવેલ છે. જેથી આ સમય દરમિયાન આ માર્ગ ઉપર વાહનોની અવર-જવર ચાલુ રહે તો ધાર્મિક વિધિમાં અડચણ ઉભી થાય તેમ છે અને ધાર્મિક વિધિમાં વિધન ન થાય તે માટે પોલીસ અધિક્ષકશ્રી, ખેડા-નડીયાદના પત્ર નં. એલઆઈબી/એચએ/જાહેનામું/૭૬/૨૦૨૩ તા.૧૯/૦૧/૨૦૨૩ના પત્રથી નીચે મુજબ પોઈન્ટ-એ માં જણાવ્યા મુજબ જાહેરમાર્ગ ઉપર વાહનોની અવર-જવર માટે પ્રતિબંધ મુકવા અને પોઈન્ટ-બીમાં જણાવ્યા મુજબના જાહેરમાર્ગ ઉપર વાહનોની અવર-જવર ચાલુ રાખવા માટે તા.૧/૦૨/૨૦૨૩ થી તા.૦૩/૦૨/૨૦૨૩ સુધી જાહેરનામું પ્રસિધ્ધ કરવા અત્રે દરખાસ્ત કરેલ છે. પોલીસ અધિક્ષકશ્રી, ખેડા-નડીયાદઓની દરખાસ્ત પ્રવર્તમાન સંજોગોમાં ઉચિત અને આવશ્યક જણાય છે.

વાસ્તે હું, બી.એસ.પટેલ, જી.એ.એસ અધિક જિલ્લા મેજિસ્ટ્રેટ, ખેડા જિલ્લો, નડીઆદ ગુજરાત પોલીસ અધિનિયમ-૧૯૫૧ ની કલમ-૩૩(૧) (ખ) થી મને મળેલ સત્તાની રૂએ તા.૦૧/૦૨/૨૦૨૩ થી તા.૦૩/૦૨/૨૦૨૩ સુધી નીચેના જાહેર રસ્તાનો ઉપયોગ કરવા પ્રતિબંધ ફરમાવું છું.

(A) વાહન વ્યવહાર ઉપર પ્રતિબંધ મુકવાના જાહેરમાર્ગો :

- (૧) કપડવંજ ગાંધી બાવલાથી બત્રીસ કોઠા વાવ તરફ આવતા વાહનો
- (૨) કપડવંજ હોળી ચકલાથી બત્રીસ કોઠા વાવ તરફ આવતો વાહનો

(B) વાહન વ્યવહાર માટેનો વૈકલ્પિક માર્ગ :

- (૧) કપડવંજ ગાંધી બાવલાથી બત્રીસ કોઠા વાવ તરફ આવતા વાહનોને મોદેશ્વરી માતા મંદિર આગળથી કુંડવાવ ચોકી, હોળી ચકલા થઈ આગળ જશે.
- (૨) કપડવંજ હોળી ચકલા તરફથી આવતા વાહનો પટેલવાડાથી લાંબી શેરી, દલાલવાડા થઈ આગળ જશે.

અપવાદ : સરકારી વાહનો, ફાયર બ્રિગેડના વાહનો, એમ્બ્યુલન્સ વાનને લાગુ પડશે નહીં.

શિક્ષા : આ હુકમનો ભંગ અથવા ઉલ્લંઘન કરનાર ઈસમ ગુજરાત પોલીસ અધિનિયમ ૧૯૫૧ની કલમ-૧૩૧ અને ભારતીય ફોજદારી અધિનિયમ-૧૮૬૦ની કલમ-૧૮૮ હેઠળ શિક્ષાને પાત્ર થશે.

ઉક્ત વિગત મુજબ રોડ ઉપરનો ટ્રાફિક બંધ કરવામાં આવે અને વૈકલ્પિક માર્ગે વાળવામાં આવે તે માટે જરૂરી વ્યવસ્થા પોલીસખાતા દ્વારા કરવાની રહેશે તેમજ રોડ બંધ છે તેવા બોર્ડ જે તે સ્થળોએ મુકવાના રહેશે.

આજ રોજ તારીખ ૨૩મી જાન્યુઆરી, ૨૦૨૩ના મારી સહી તથા કચેરીના સિક્કા સાથે જાહેર જનતા માટે બહાર પાડવામાં આવે છે.

બી. એસ. પટેલ,
અધિક જિલ્લા મેજિસ્ટ્રેટ,
ખેડા-નડીઆદ.

હુકમ

ગુજરાત પોલીસ અધિનિયમ, ૧૯૫૧ની કલમ-૩૭(૧) મુજબનો.

નં. પીઓએલ(૧)/વશી/૫૪૩ થી ૫૮૩/૨૦૨૩.— (૧) તા.૨૩/૦૧/૨૦૨૩ થી તા.૦૭/૦૨/૨૦૨૩ દરમિયાન નડીયાદ શ્રી સંતરામ મંદિર સમાધિ મહોત્સવ, લોકડાયરો, સાંસ્કૃતિક કાર્યક્રમો, સાકરવર્ષા અને લોકમેળો (૨) ખેડા જિલ્લાના હદ વિસ્તારમાં તા.૨૬/૦૧/૨૦૨૩ના રોજ પ્રજાસત્તાક દિન ઉજવણી (૩) તા.૦૬-૦૭/૦૨/૨૦૨૩ના રોજ મહાસુદ પુનમ નિમિત્તે ડાકોરશ્રી રણછોડરાયજી મંદિર અને વડતાલ પુનમ મેળો (૪) તા.૧૩/૦૨/૨૦૨૩ થી તા.૧૫/૦૨/૨૦૨૩ દરમિયાન ખેડા મેલડી માતા મંદિર વાર્ષિક પાટોત્સવ કાર્યક્રમ (૪) ખેડા જિલ્લામાં જુદા જુદા સ્થળોએ તા.૧૮/૦૨/૨૦૨૩ના રોજ મહા શિવરાત્રી તહેવાર દરમિયાન કાયદો અને વ્યવસ્થા સુપેરે જળવાઈ રહે તથા કોઈ અનિચ્છનીય બનાવ ન બને તેના આગોતરા પગલાં રૂપે પોલીસ અધિક્ષકશ્રી, ખેડા-નડીઆદના તા.૨૨/૦૨/૨૦૨૩ના પત્ર ક્રમાંક : એલઆઈબી/જાહેરનામું/૮૦/૨૦૨૩થી ગુજરાત પોલીસ અધિનિયમ, ૧૯૫૧ની કલમ ૩૭(૧) અન્વયે હથિયારબંધીનું જાહેરનામું બહાર પાડવા અત્રે દરખાસ્ત કરેલ છે. પ્રવર્તમાન સંજોગોમાં પોલીસ અધિક્ષકશ્રીની દરખાસ્ત અમોને આવશ્યક અને ઉચિત જણાયેલ છે.

વાસ્તે, હું, બી. એસ. પટેલ, જી.એ.એસ., અધિક જિલ્લા મેજિસ્ટ્રેટ, ખેડા જિલ્લો, નડિયાદ, ગુજરાત પોલીસ અધિનિયમ, ૧૯૫૧ની કલમ-૩૭(૧) પ્રમાણે મને મળેલ સત્તાની રૂઠીએ સમગ્ર ખેડા જિલ્લાના હદ વિસ્તારમાં તા.૨૬/૧/૨૦૨૩ થી તા.૨૫/૦૨/૨૦૨૩ સુધી નીચેના કૃત્યો કરવાની મનાઈ ફરમાવું છું.

- (૧) હથિયાર, તલવાર, ભાલા, ધોકા, છરા, લાકડી કે લાઠી, સળગતી મશાલ, લાકડાની હોકી અથવા બીજા હથિયારો કે જેનાથી શારીરિક ઈજા કરી શકાય તે સાથે રાખી ફરવાનું;
- (૨) કોઈપણ ક્ષયકારી પદાર્થ અથવા સ્ફોટક પદાર્થ સાથે રાખી ફરવાનું;
- (૩) મનુષ્ય અથવા શબ તેમજ પુતળા દેખાડવાનું;
- (૪) અપમાન કરવાના અથવા જાહેર કરવાના ઈરાદાથી જાહેરમાં બિભત્સ સૂત્રો પોકારવાનું અથવા અશ્લિલ ગીતો ગાવાનું;
- (૫) જેનાથી સુરૂચિ અથવા નીતિનો ભંગ થાય તેવું ભાષણ કરવાનું તથા તેવા ચિત્રો, પ્રતિકો કે પ્લેકાર્ડો અથવા બીજા કોઈપણ પદાર્થ અથવા વસ્તુ તૈયાર કરવાનું, બતાવવાનું અથવા ફેલાવો કરવાનું, રાજ્યની સલામતી જોખમતી હોય તેવા છટાદાર ભાષણો આપવાનું, ચાળા પાડવાનું, નકલ કરવાનું.

વિસ્તાર :- સમગ્ર ખેડા જિલ્લો.

અપવાદ :- આ હુકમનો ખંડ (૧) નીચેની વ્યક્તિઓને લાગુ પડશે નહીં.

- (૧) ફરજ પરના સરકારી નોકર કે કામ કરતી કોઈપણ વ્યક્તિ કે જેના ઉપરી અધિકારીએ આવું કોઈપણ હથિયાર સાથે લઈ જવાનું ફરમાવ્યું હોય અથવા કોઈ હથિયાર લઈ જવાની જેની ફરજ હોય;
- (૨) જિલ્લા મેજિસ્ટ્રેટશ્રી, અધિક જિલ્લા મેજિસ્ટ્રેટશ્રી, સબ-ડીવીઝનલ મેજિસ્ટ્રેટશ્રી, એક્ઝીક્યુટીવ મેજિસ્ટ્રેટશ્રી, જિલ્લા પોલીસ અધિક્ષકશ્રી કે તેમણે અધિકૃત કરેલ પોલીસ અધિકારીએ શારીરિક અશક્તિને કારણે લાકડી કે લાઠી લઈ જવાની પરવાનગી આપી હોય તે વ્યક્તિ.

શિક્ષા :-

આ જાહેરનામાના કોઈપણ ખંડનો ભંગ અથવા ઉલ્લંઘન કરનાર સને ૧૯૫૧ના ગુજરાત પોલીસ અધિનિયમની કલમ-૧૩૫(૧) અને ભારતીય ફોજદારી અધિનિયમ-૧૮૬૦ની કલમ-૧૮૮ હેઠળ શિક્ષાને પાત્ર થશે.

આજ તારીખ ૨૪મી જાન્યુઆરી, ૨૦૨૩ના રોજ મારી સહી તથા કચેરીનો સિક્કો કરી આપ્યો.

બી. એસ. પટેલ,
અધિક જિલ્લા મેજિસ્ટ્રેટ,
ખેડા-નડિયાદ.

